

TIENI EDIZZJONI

Il-Bandist

ĦARĠA No. 13 - Settembru 2024

MERĦBA

Ara l-aħhar aġornament fuq ltra AĦBAR maħruġ mill-Għaqda Mużikali Immakulata Kuncizzjoni - Ħamrun

Tista tabbona billi tibgħatilna fl-indirizz elettroniku : bandakuncizzjoni@hotmail.com
jew tidhol fis-sit ufficċjali tas-Socjeta' :
www.bandakuncizzjoni.org



5, Warda,
Pjazza Kappillan Muscat
Ħamrun ĦMR 1880



Is-Socjeta' tagħna hija membru fi ħdan :



MBR MALTA
BUSINESS
REGISTRY



Werrej

- Paġna 3 / 10 Messaġġ mis-Segretarju Ġenerali
- Paġna 4 Żewġ Records Nazzjonali
- Paġna 5 Ktejjeb tat-Tfal
- Paġna 6 / 7 Diverse Festa
- Paġna 8 / 9 Mawra Ġewwa il-Portugal
- Paġna 11 Kont taf li !?
- Paġna 12 / 13 / 14 / 15 / 16 / 17 Il-Madonna fiż-żewġ Parroċċi
- Paġna 18 Laqgħa mal-President tal-Għaqda Nazzjonali Każini tal-banda
- Paġna 19 Strumenti Rari
- Paġna 20 San Franġisk mġhannaq mas-salib fit-toroq tal-Parroċċa
- Paġna 21 Termini Imerese / Lezzjonijiet bla ħlas
- Paġna 22 / 23 / 24 / 25 Memorji li jmorru lura sal-2001
- Paġna 26 F'Ħorġrok inqimuk / Chocolate Festival 2024

Il-kumitat iħegġegħ sabiex tibqgħu aġġornati bl-attivitajiet, xogħol fil-każin u sejħiet għall-offerti ta' xogħol, mis-sit uffiċjali tas-Socjeta'

Bord editorjali jixtieq jistieden lil dawk il-membri jew persuni oħra sabiex min jixtieq li jikteb xi artiklu f'din ir-rivista jista' jagħmel dan billi tibgħatu l-materjal tagħkom b'e-mail. Il-kumitat jirriserva d-dritt li ma jipublikax l-artiklu, jekk ma jkunx xieraq.

Inħegġgukom biex tersqu lejn il-każin u tagħtu l-kontribut tagħkom filwaqt li nwasslulkom it-tislijiet tagħna.



Għaqda Mużikali Immakulata Kuncizzjoni - Hamrun AD 1979

[Log In](#)

[Dahla](#) [Dwarna](#) [Kalendarju](#) [Manuskritti Pubbliċi](#) [Il-Bandist](#) [Filiet Artistiċi](#) [Holoq](#) [Ikkuntattjana](#) [Avviżi](#) [Tenders/Sejħiet](#) [Membri](#)

Idħol fis-sit uffiċjali tal-Għaqda tagħna sabiex tkun aġġornat mal-aħħar aħbarijiet, avvizi u sejħiet.

Għeżież Membri u Partitarji

Għal darb'oħra qed inwasslu fid-djarkom din ir-rivista li l-Banda tagħna toħroġ kull tlett xhur. B' wiċċna minn quddiem ngħidu li aħna waħda mill-ftit li toħroġ din ir-rivista u b'hekk iżżomm il-membri tagħha aġġornati b'dak li jkun għaddej jew ġie organizzat.

F'din l-edizzjoni ta' "Il-Bandist", qed nagħtukom ħarsa lejn id-diversi attivitajiet li organizzajna fl-aħħar tlett xhur. Propju f'dawn l-aħħar ġimgħat iċċelebrajna bil-kbir il-Festa tagħna u kif ukoll il-45 sena anniversarju mit-twaqqif tas-soċjetà`. Festi kbar li jagħmlulna ġieħ u li bħal dejjem ippruvajna ninkludu lil kulħadd.

Il-festa titular tagħna, bħal dejjem, kienet festa li tilqek, familjari, bejn il-ħbieb vera. Kellna festa devota u mogħnija b'kollox. Minn hawn niringrazzja lill-Kappillan Fr. Franco, lill-Grupp Armar Festa u lill-Għaqda Dilettanti tan-Nar tal-koperazzjoni kbira. L-Għaqda ta' bejnietna tkompli ssaħħaħ il-Festa u lill-Parroċċa. Niringrazzja wkoll lilkom li lqajtu l-istadina tagħna u li għal kull attività' li kellna kien hemm konkorenza tajba ħafna. Ħadna pjaċir naraw għadd sabiħ ta' Karrozzi fil-Carcade, numru sabiħ ta' membri u nies distinti li ġew għall-bibita tal-Festa u fuq kollox konkorenza għall-kunċert annwali li minn sena għall-oħra qed jieħu spinta dejjem il-quddiem. Grazzi ħafna lis-Surmast Maġġur John Ivan Borg u lill-Assistent Surmast Tony Carbonaro għall-impenn tagħhom.



Żewġ Rekords Nazzjonali

Wara l-Festa tagħna l-ħarsa marret mill-ewwel fuq l-anniversarju li ta' min jgħid konna ilna nippreparaw għalih 3 snin. Il-Jum tad-29 t' Awwissu waslet u dakinhar kellna attivita sabiħa li għaliha attendew ħafna nies. Kellna quddiesa quddiem il-Każin u wara l-għoti ta' Żewġ Rekords Nazzjonali lis-Socjeta' tagħna. L-ewwel wieħed huwa dak li kienet l-ewwel Banda li marret Lourdes u t-Tieni wieħed huwa



Dak in-nhar ukoll ġie varat l-*activity book* li ġie m'hejji tajjeb mill-Professor George Cassar. Dan il-ktieb ser jittqassam fl-iskejjel tal-Ħamrun u jinsab ukoll online fuq is-sit tas-soċjetà' sabiex inkun jista' jintuża minn skejjel oħra.

the MALTA RECORDS

L- EWWEL BANDA MALTJA
f' Lourdes

B'daqq fil-Grotta, fil-Bażilika San Piju X u fil-Knisja ta' San Ġużepp

Inkluzjoni
INNOVAZZIONI



MUSIC MAGIC AT
11- ĦAMRUN
An Activity Book of Fun and Facts
GEORGE CASSAR

Għaqda Mużikali Immakulata Kuncizzjoni
Ħamrun A.D. 1979

the MALTA RECORDS

L- EWWEL U L- UNIKU
plancier

Mgħammar b'lift għal persuni b'abiltajiet differenti

Inkluzjoni
INNOVAZZIONI





CELEBRATE WITH US
OUR 45TH ANNIVERSARY



Diversefest

Celebrating Inclusion 

AUGUST 30 | 7 PM

PARISH PRIEST MUSCAT SQUARE
- H A M R U N -



Hosting local and foreign Communities

Live Music

Traditional Costumes

Food Stalls

Hand Crafted Items

Local and Foreign Talent

Foreign tastes

...and much more

THIS ACTIVITY IS PART FINANCED BY
THE MINISTRY FOR INCLUSION AND THE
VOLUNTARY SECTOR THROUGH THE
SCHEME KOMUNITAJIET AKTAR
INKLUSSIVI 2024 - MIV/S&S/10/2024/4



GOVERNMENT OF MALTA
MINISTRY FOR INCLUSION
AND THE VOLUNTARY SECTOR



komunitajiet
aktar inklussivi

www.bandakuncizzjoni.org

NOĦOLMU - NWETTQU - NIKBRU



li l-plancier tagħna huwa l-uniku wieħed aċċessibli għall-persuni b'diżabilità'. Żewġ unuri li jagħmlulna ĠIEF.

L-għada tal-anniversarju, għall-ewwel darba fil-Ħamrun, giet organizza *Diverse Fest* bis-sehem ta' diversi pajjiżi u għaqdiet fejn fil-Pjazza Kappillan Muscat organizza Festa ta' Diversita' u Inkluzjoni. Għal din l-attivitá' kellna kliem ta' tifhir u l-parruċċani u anke nies barranin attendew bi ħġarhom għaliha.





MAWRA fil-Portugal
Bil-Banda ġewwa Fatima u Lisbona

bejn it-12 u 16 ta' Novembru 2024.

Aktar dettalji jinkisbu :
 bandakuncizzjoni@hotmail.com jew
 SMS fuq 79000490

12 ta' Novembru 2024 – It-Tlieta

- 9.30am Niltaqghu l-Air Port ta' Malta u check in
- 12.20pm Titjira għall-Lisbona bir-Ryanair
- 14.50pm Naslu Lisbona
- 15.30pm Trasport għall-Fatima
- 17.00pm Naslu Fatima u sistemazzjoni fil-Kmamar
- 19.00pm Ċena
- 21.30 pm Imorru hdejn il-post fejn dehret il-Madonna u nippartecipaw fil-purcissjoni Aux



13 ta' Novembru 2024- L-Erbgha

7.00am Kolazzjon wara hin Liberu – Optional Excursions

Zjarat fil-Bażilika tar-Rużarju, bl-oqbra ta' Luċija, Ġacinta, u Francesco, u l-Bażilika ċirkolari moderna tat-Trinità Qaddisa. Ferrovija turistika optional, li teħodna Valinhos Ajustrel biex naraw id-dar ta' Luċija, segwita minn żjara fil-Knisja Parrokkjali tat-tliet rgħajja. Go Valinhos nzuru wkoll il-Via Sagra Ungeriza. Il-Kalvarju jispiċċa bil-Kapella ta' San Istvan, l-ewwel Re tal-Ungerija.

12.00pm Pranzu

15.30pm Quddiesa bil-Malti minn Fr Franco Fenech Kappillan bis-sehem tal-Banda fil-post fejn dehret il-Madonna

19.00pm Ċena

21.30pm Purcissjoni Aux Flambeaux – ngħidu r-Rużarju bil-Malti u nerfġu l-Vara tal-Madonna ta' Fatima.

14 ta' Novembru 2024- Il-Ħamis

7.00am Kolazzjon - Ħin Liberu

Excursion Optional ghal Coin Caves

Excursion Optional ohra għall-Convent of Christ

11.30pm Check out u nniżlu l-bagalji fir-reception

12.00pm Pranzu

1.30pm Trasport għall – Lisbona

15.00pm Naslu Lisbona u sistemazzjoni tal-kmamar



15 ta' Novembru 2024 – Il-Ġimgħa

7.00am Kolazzjon

8.30am Quddiesa


Optional Excursion f'Alfama, fejn inzuru l-Katidral u l-knisja fejn twieled Sant'Antnin - Ħin Liberu

19.30pm Tluq għall Knisja PARÓQUIA DE SÃO SEBASTIÃO DA PEDREIRA

20.00pm Naslu fil-Knisja

21.00pm Kuncert fil-PARROÇÇA SAN SEBASTIAN TA' PEDREIRA mill-Banda Immakulata Kuncizzjoni gewwa Lisbona

22.00pm Nirritornaw lura l-lukanda



16 ta' Novembru 2024-Is-Sibt

7.00am Kolazzjon.

8.30am Quddiesa—Ħin Liberu

11.00pm Check Out u nniżlu l-bagalji fir-reception tal-Lukanda.

11.30hrs Trasport għall-Ajruport.

13.30pm Check In

15.35pm Titjira għall-Malta

19.40hrs Naslu gewwa Malta



Permezz ta' din ir-rivista ser nagħtukom toghma ta' dak kollu li seħħ f' dawn l-aħħar 3 xhur. Min naħa l-oħra, min issa nitolbukom sabiex tingħaqdu magħna fl-attivitajiet li ġejjien fosthom fil-Festa Liturġika tal-Immakulata Kuncizzjoni. Ibqgħu segwuna fuq il-Paġni Soċjali tagħna sabiex tkunu aġġornati b'dak li jkun għaddej. Infakkar li bejn it-12 u s-16 ta' Novembru ser inkunu ġo Fatima u Lisbona u bejn il 25 u d-29 ta' Novembru ser inkunu ġo Termini Imerese fi Sqallija. Żewġ opportunitajiet oħra wara dik ta' Lourdes fejn ser ikollna l-opportunita' nwasslu isem il-Banda tagħna 'l barra minn xtutna. Ippermettuli qabel nagħlaq niringrazzja lill-President u lil-sħabi tal-kumitat kollha – bla ebda distinzjoni, tal-għajjnuna li dejjem jagħtu matul is-sena. Għalkemm din is-sena għadha ma għaddietx u fadal xogħol x'jistgħa jsir. Diġà bdejna nħarsu l'quddiem għal aktar fidma fix-xhur li ġejjien. Noħolmu – Nwettqu - Nikbru - Viva Marija Immakulata. Josef Spiteri



Kuncert ta' Mużika Sagra

Il-Ħadd 1 ta' Diċembru 2024
mis-6:30pm 'l quddiem

TAHT IL-ĦARSIEN TIEGĦEK NISTKENNU OMMNA MARIJA.

www.bandakuncizzjoni.org



noħolmu
nwettqu
nikbru



KONTAF!?

Minn Jesmond Zerafa



Eleanor Rigby li huwa isem ivvintat, jirrapreżenta, lill-anzjani, u r-rispett li għandu jintwera lejhom, fosthom billi tgħinhom fil-garr ta' xi merkanzija, bħal xi basket tqil, tqumilhom fuq il-*bus*, tgħinhom f'xi qagħdi ieħor u bħala kumpliment takkumpanjahom jew toffrilhom xi bukkun x'imkien. Maż-żmien kien instab qabar ta' ċertu Rigby (fittizju) fl-inħawi ta' Man-love Ave, għewwa Liverpool fl-Ingilterra, propju fejn trabbew il-Beatles.

U Eleanor u Fr. Mc Kenzie mnej għew?

Eleanor tirrapreżenta s-semplicita, il-vulnerabbilta u s-solitudni u r-ross migbur imraxxax, it-tberik, il-fidwa, is-sabar. Minn naħa l-oħra, Fr. Mc Kenzie oriġinarjament kien Fr. Mc Cartney imma Paul (il-Kantant) ma ridx ikun sinomu m'ismu, u bidlu f'Mc Kenzie wara li sabu f'direttorju tat-telefon *Buried with her name* titfarfar mit-trab tal-għabra. *Where do they all come from no one was saved.*

Kanzunetta, għmiel id-dieq. Niket is-sbuħija jew lill hinn mit-Teobahrezha, qalb il-*weeping willows, a beautiful sad song.*




Il-Madonna u ż-żewġ Parroċċi tal-Ħamrun

minn Joe C.Cordina

Sa mill-bidu li pajjiżna beda jiffirma ruħu diġa kellu konnesjoni qawwija mal-Madonna għax għalkemm hi ma kienetx qed tissemma mal-area li wara intgħagnet u ssawwret f'subborg important bl-isem tal-Ħamrun, dan il-lok kien magħruf bħala Casal San Giuseppe - ir-raħal ta' San Gużep - u n-nies li kienu joqgħodu fih kienu magħrufin bħala Ġużepini. U allura fejn kien jissemma San Ġużep bilfors li wiehed kien iġib quddiem għajnejh l-isem ta' Marija Santissima li kienet l-Għarusa tiegħu u eventwalment il-Mara tiegħu u li flimkien kienu rabbew il-Bambin Ġesu. Anzi mhux biss kif ser naraw iktar il-quddiem din ir-rabta ma' din l-area ma kienetx biss imħabba li kellha ma' San Ġużep imma wkoll mħabba li meta l-Ħamrun kiber u kellu jinqasam f' żewġ parroċċi, it-tieni Parroċċa giet iddedikata lill Immakulata Kunċizzjoni.....il-Madonna kienet giet il-Ħamrun biex tibqa.

U din ir-rabta tal-Madonna ma' din il-Parroċċa kienet riflessa wkoll mar-rabta li Marija Santissima żgur kellha mall-Qaddis patrun tal-Parroċċa l-oħra Ħamruniża San Gejtanu Thiene. Dan il-Qaddis kien sar magħruf bħala l-Qaddis li kien jemmen fil-Providenza ta' Alla u din il-virtu giet riflessa f'dawn iż-żewġ parroċċi żgur permezz tar-rabta li kien hemm bejn San Gejtanu u l-Immakulata Kunċizzjoni għax wara li l-Parroċċa ta' San Gejtanu imtliet b'istituti u orfanatrofi tal-karita u ta'kenn għall-dawk kollha li sfortunatament kellhom bżonn l-għajnuna tal-providenza divina u umana.


U jekk inkomplu nsegwu r-rabta li Marija Santissima kompliet tkabbar ma' dan is-subborg wiehed żgur jasal biex jirrifletti u jemmen li l-Madonna żgur nebhet lill-pittur Pietro Gagliardi li kien gie mqabbad mill-Isqof Gejtanu Pace Forno biex ipitter inkwatu dwar San Gejtanu li kellu jitqiegħed wara l-artal magġur u jitqies bħala l-kwadru titolari tal-Parroċċa, biex dan il-pittur gietu l-idea li jagħmel il-pittura tiegħu tiffigura ix-xena ta' meta San Gejtanu kellu dehra mistika. Waqt li kien mitluf jitlob f'estasi ta' meditazzjoni profonda, deheret quddiemu l-Madonna bil-Bambin Ġesu f'idejha u warajha San Ġużep. F'din id-dehra mistika jingħad li l-Madonna tat f'idejn San





Gejtanu biex iħaddnu miegħu lill-Bambin Ġesu. Din l-azzjoni il-Pittur Pietro Gagliardi irnaxxilu ipittira f'inkwatu li fil-pittura juri lil San Gejtanu għarkuptejh lest biex jilqa lill-Bambin Ġesu. Meta mbagħad din il-pittura tpoġġiet go inkwatu kbir u dan il-kwadru ġie mdendel mall-ħajt fuq l-artal magġur fil-Knisja ta' San Gejtanu din il-pittura ġiet rikonoxxuta bħala t-titular ufficijali ta' din il-Parroċċa. Wieħed jista jgħid li b'mod jew ieħor dan il-pittur kellu nebħa biex jasal għad deċiżjoni li jpitter proprju dak l-episodju partikulari mill-ħajja ta' San Gejtanu.

U wieħed jista jifhem ukoll li hekk ġara mall-iskultur u statwarju Karlu Darmanin li ġie kkummissjonat biex jaħdem vara ta' San Gejtanu meta dan ifforma statwa bi tlett figuri fil-pożizzjoni li jidhru fl-inkwatu titulari, jiġifieri l-Madonna bilwieqfa bill-Bambin Ġesu f'idejha lesta biex tagħtih f'idejn San Gejtanu li qieghed għarkoptejh quddiema lest biex jilqa lill-Bambin. X'kien hemm wara dawn iż-żewġ mezz tal-arti li min għamilhom kellhom l-istess ħsieb, kumbinazzjoni, ko-incidenta, jew jekk wieħed jaħseb fil-profond iqies u jemmen li żgur kien hemm xi id moħbija u meta wieħed jaħseb ta'min setgħet kienet din l-id żgur jiġi f'moħħu li wara dan kollu kien hemm l-id tal-Madonna li żgur permezz ta'din il-Pittura u permezz ta'din l-istatwa ssiġġillat sew ir-rabta ma' din il-Parroċċa. Ta min isemmi l-fatt ukoll dwar kif il-Madonna żgur komplet tissiġilla l-preżenza tagħha anke meta kif ser naraw il-quddiem meta l-Ħamrun tant kiber li kellu jinqasam f'żewġ parroċċi.



Fl-istess hin irridu ngħidu wkoll li d-devozzjoni lejn il-Madonna f' dan il-pajjiż il-ġdid kienet tali li fil-knisja Parrokkjali stess insibu aktar xbihat tal-Madonna kemm f'pitturi u f'kemm bħala vari. Per eżempju il-pittur Gagliardi stess ħallielna pittura oħra tal-Madonna fil-pittura fejn il-Madonna hija raffigurata bħala d-duluri b'binha mejjet madwara u din il-pittura qieghda fuq altar għaliha. Hemm imbghad inkwatu ieħor tal-Madonna li wkoll għandu altar għalih u man-nies hu magħruf bħala l-Madonna tad-Dutrina li ġie mpitter minn Ġużeppi Cali. Pittur ieħor magħruf Ġużeppi Bonnici ħallina pittura oħra tal-Madonna li wkoll qieghda fuq artal għaliha u tirrapreżenta l-Madonna tar-Rużarju flimkien ma' San Duminku u Santa Katerina. Hemm ukoll il-pittura tal-Madonna taċ-Ċintura meqjuma wkoll fuq l-altar għaliha u turi l-Madonna tnewwel ċintorin lil Santu Wistin. Artal ieħor li jkompli jixhed id-devozzjoni tal-Ħamruniżi lejn il-Madonna huwa dak tal-pittur li jirrafigura lill-Madonna bħala l-Madonna ta' Lourdes. Wieħed ma jridx jinsa wkoll il-

figura tal-Madonna fil-kwadru tal-arzella ta' fuq net fuq il-ħajt tal-knisja fuq wara tal-artal maġġur pittura ta' Ramiro Cali li għamilha fl-1920 u li kienet turi lil San Gejtanu u l-Madonna fil-glorja tal-Ġenna. Din il-pittura kienet tnehhiet u minflok saret oħra mill-pittur Emvin Cremona li fiha wkoll daħhal lill-Madonna. Jekk wiehed jista jagħmel parenteżi tajjeb li wiehed issemmi li f' 'din l-arzella li pinga Cremona il-figura ta' San Gejtanu bis-suttana, darba kont smajt li il-figura ta' bniedem libes is-suttana kien ħada minn fuq Dun Gużep Cachia għax kien rah diehel minn waħda mit-twieqi u d-dawl tax-xemx fuq is-suttana giel lil Cremona jgħid lil Dun Gużep biex jieqaf għax ried jiehu r-riflessjoni tas-sitwazzjoni u mbgħad daħhalhom fil-figura ta' San Gejtanu li holoq f' din il-pittura tal-arzella.

Barra l-pittura li semmejna fejn tidhol il-Madonna fil-knisja Parrokkjali, hemm ukoll tlett vari, waħda tad-Duluri, waħda ta' Lourdes u hemm oħra l-gmiel tagħha tar-Rużarju li oriġinarjament kienet is-Sacro Cour. Hawn nistgħu insemmgħu li kemm il-vara tar-Rużarju u kemm il-vara tad-Duluri it-tnejn joħorġu proċessjonalment fil-festa tagħhom. Anzi l-vara tad-Duluri tintrama darbtjen fil-knisja, darba fil-festa tad-Duluri fiż-żmien il-Ġingħa l-Kbira u l-oħra fil-festa propja tagħha f' Settembru. Wara li rajna x'hemm li għandu x'jaqsam mad-devozzjoni lejn il-Madonna raffigurata fil-vari u l-pitturi fil-knisja arċipretali matrici ta' San Gejtanu, xieraq li issa noħorġu fit-toroq ta' din il-Parroċċa u naraw il-Kappelli li huma ddedikati lill-Madonna.



Għalhekk wara li noħorġu mill-Knisja ta' San Gejtanu nibqgħu sejrin għat-Triq id-Duka t' Edinburgh jew kif nafuha ahna l-Hamruniżi bhala t-Triq tas-Suq. Kif naslu fil-quċċata ta' din it-triq insibu quddiemha knisja antika ddedikata lill-Madonna t' Atocia jew kif inhi popolari magħna bhala l-Madonna tas-Samra peress li fiha nsibu l-kwadru tal-Madonna tas-Samra. F' dan is-santwarju kull hmistax tax-xahar hawn fil-Hamrun għandna d-devozzjoni li morru ninvistaw lill-Madonna tas-Sara u anke jkun hemm funzjonijiet apposta. Il-viżta propja ssir fuq forma introdotta minn San Ġorġ Preca li kien jiffrekwenta din il-knisja. Barra minn hekk f' din il-knisja tiġi ċċelebrata l-festa ta' Marija mtella s-sema. Dak in-nhar il-knisja tiġi mzejna b' mod speċjali u anke l-akwata tal-madwar. Filgħaxija mbagħad il-vara sabiħa tal-Madonna tiela s-sema tinhareg pellegrinaġġ.




Intant kif noħorġu minn din il-knisja nistgħu induru magħha u nibqgħu sejrin tul it-triq San Franġisk li tispicċa fi Triq il-

Kanun. Hawnhekk insibu kappella ddedikata lill-Madonna Addolorata. Dan it-titlu raffigurat fi statwa helwa li tinhareg f' pellegrinagg fil-festa taghha. Din il-knisja qed taqdi hafna d-doveri religjuzi tan-nies tal-akwata. Ta'min isemmi li hemm skola kbira sekondarja li ggieb l-isem ta' Marija Assunta. Kif nohorgu minn Triq il-kanun u nigu fi Triq il-Kbira San Ġużepp naqsmu din it-triq u nibqghu neżlin sakemm naslu quddiem knisja oħra dik tal-Porto Salvo jew kif nafuha aħna l-Ħamrunizi bhala tan-Nuzzu. Qed nirriferi għal din il-kappella bhala Knisja ghax fl-antik meta l-knisja kbira ta' San Gejtanu kienet għada mar nbniex kienet isservi u taqdi l-bżonnijiet spiritwali bħal quddies għall-Ħamrunizi ta'dik l-akwata. Minn hawn ninzlu ffit u nidhlu fi Triq Eldorado fejn insibu li hemmhekk sa ffit ilu kienet tezisti dar imwaqqfa



mill-Kappillan Mons. Dun Nerik Cordina Perez għall-xebbiet u nisa li ma kellhomx fejn joqgħodu. Bhala isem il-Kappillan kien iddedika bhala Dar ta' Marija Regina tal-Club.

Wara li rajna fejn kienet din id-dar nergħu lura għal Triq il-Kbira San Ġużepp u nibqghu neżlin Blata l-Bajda u nigu wiċċ imbwiċċ mal-Kappella ddedikata lill-Madonna tal-Midalja Mirakoluza. Din il-knisja tappartjeni lis-Socjeta tad-Duttrina Kristjana u fil-fatt il-bini kbir li hemm abbinat magħha



huwa l-kwartieri Ġenerali Nazzjonali ta' din is-Socjeta magħrufa bhala MUSEUM. Din hi l-aħħar kappella




li rajna fil-Parroċċa ta' San Gejtanu.

Issa minn hawn imorru għall-Parroċċa tal-Immakulata Kuncizzjoni halli nkomplu naraw biex ngħidu hekk provi tar-relazzjoni, d-devozzjoni u l-imħabba li l-Ħamrunizi għandhom lejn Ommna Marija Santissima. U nibdew billi wara li minn quddiem il-Kappella tal-Midalja Mirakoluza nitilgħu it-tela u nibqghu sejr in mal-kantuniera fejn ngħaddu quddiem skola kbira sekondarja għall-bniet iddedikata lill-Madonna taht it-titlu ta' Marija Regina. Imbgħad minn hemm naqbd u t-triq u nibqghu telgħin dritt u nigu quddiem it-tempju Parrokkjali ddedikat lill-Madonna taht it-titlu

tal-Immakulata Kuncizzjoni. Dan it-tempju jixhed id-devozzjoni li kellhom il-Hamruniżi lejn Marija Immakulata sa mill-1920 fejn ċertu Pawlu Burlo kellu kappella fi Triq Vitale u kien ilaqqa lit-tfal sabiex jgħidu r-rużarju quddiem xbieha ta' Marija Immakulata. Fil-knisja li nsibu illum, mibnija mill-mibki Dun Edgar Vella Anastasi, nsibu titular tal-mużajk bix-xbiha Immakulata fuq il-pittura ta' Murillo u nsibu wkoll statwa ħelwa u grazzjuża ta' Marija



Immakulata. Din il-vara b'wiċċ ta' ġmiel li ma tpingiex tirraffigura l-Immakulata Kuncizzjoni u hija l-Vara titulari li fil-festa f'Lulju ta' kull sena tinhareg fi proċessjoni madwar it-toroq prinċipali ta' din il-Parroċċa akkumpanjata minn Banda li gġib l-isem tagħha li ddoqq innijiet Marjani u b'logħob tan-nar minn diversi postijiet minn fejn tghaddi. Hawn ta' min isemmi li fil-ġimgħa tal-Festa barra s-soltu funzonijiet fil-Knisja u marċijiet fit-toroq, isiru wkoll għadd ta' attivitajiet innovattivi u Soċjo-religjużi li jkomplu jgħibu l-parruċċani iktar flimkien fosthom preżentazzjonijiet ta'bukketi ta'fjuri f'isem kull triq.



Kif nohorgu mill-knisja Parrokkjali u nħarsu l-fuq lejn il-Frontispizju naraw statwa oħra tal-Madonna b'idejha miftuħin qiesa qed tagħti merħba u tbierek lill-Parroċċa u lill-Paruċċani. U mbagħad kif naqdbu t-triq l-isfel aħna u neżlin niġu quddiem statwa kbira tal-Immakulata Kuncizzjoni fi Pjazza Kappillan Muscat. Din l-istatwa qegħda propju quddiem il-każin tal-Għaqda Mużikali Immakulata Kuncizzjoni– Hamrun. Din il-banda għalkemm mhux kbira daqs il-baned li ilhom stabbiliti imma hija tant organiżzata li fiċ-ċokon tagħha xorta tagħmel affarijiet u attivitajiet daqs ta' baned oħra ikbar minnha. Bizżejjed ngħidu li l-binja tal-każin hi totalment tas-Soċjeta u mhux mikrija u

illum anke hi attrezzata sew.

Intant minn quddiem dan il-każin naqsmu għall-faċċata u nidhlu fi Triq Villambrosa. Nibqgħu neżlin ma' din it-triq u niġu quddiem il-kunvent u skola tas-sorijiet tal-Egittu li l-isem uffiċċjali tagħhom huwa missjunarji Frangiskani tal-Qalb Bla Tebġha ta' Marija.





Ftit iktar l-isfel kemm imbghad il-Knisja li tappartieni lill-Patrijiet Franġiskani u f'din il-Knisja tinstab l-Ikona tant devota tal-Madonna tas-Sokkors li tigbed lejha għadd kbir għall-grazzji li taqla.

Minn dan li rajna nistgħu ngħidu li fiż-żewġ Parroċċi fil-Ħamrun il-konnessjoni m'Ommna Marija ma hiex biss ta' pitturi fil-knejjes u xi vara l'hawn u l'hemm imma hija mfissra wkoll b'għadd ta' knejjes li propjament huma ddedikati lejha. Jiena personalment ma nafx jekk hawnx xi raħal iehor li għandu daqstant knejjes iddedikati lill-Madonna. Hemm xi rħula li għandhom xi kappella jew tnejn imma mhux li għandhom il-kwantita' bħalma nsibu fil-Ħamrun. Barra minn hekk nistgħu nsemmu wkoll li madwar iż-żewġ Parroċċi fit-toroq insibu għadd ta' statwi tal-Madonna mal-ħitan kemm f'niċeċ u kemm le. Hemm statwi oħra generalment f'niċeċ li ssibhom mal-ħajt fl-għoli fl-entrata ta' xi sqaq jew fuq xi bejt.

Huwa f'postu li tgħid li dak li semmejna juri r-relazzjoni li l-Ħamrunizi taż-żewġ Parroċċi għandhom mal-għażiża Sidna Marija Santissima u d-devozzjoni li għandhom lejha.



Laqgħa mal-President tal-Għaqda Nazzjonali Kazini tal-Banda




F'laqgħa kordjali hafna ma' Dr Noel Camilleri, President tal-Għaqda Nazzjonali Kazini tal-Banda, li saret fis-sede' tal-kazin tagħna, ġew diskussi diversi punti interessanti dwar il-kazin tagħna u l-baned Maltin. Dr Camilleri



enfasizza l-importanza tal-ħidma tal-kazin tagħna filwaqt li faħħar l-impenn fil-qasam soċjali li għandu l-kazin tagħna. Flimkien ukoll eżaminajna xi affarijiet li jistgħu jkunu aħjar u oħrajn li nistgħu intejbu sabiex nibqgħu mexjin maż-żmenijiet filwaqt li ma nitilfux l-identita' Maltija u tradizzjonali.

“Banda żgħira imma ħajja u mimlija idejat”, hekk iddeskri-va lill-Banda tagħna Dr Camilleri. Ov-
vjament ma setgħax jonqos li nip-
prezentawlu tifikira tal-okkażjoni filwaqt
li nwedgħu l-impenn tagħna bħala
kontribut għall-ġid tal-mużika, tradiz-
zjoni, taġġim u tmexxija serja fil-
qasam mużikali.



Strumenti Rari

Jesmond Zerafa



L-OCTOBASS

L-Octobass huwa strument tal-korda estremament rari u massiv li gie ivvintat mil-Lutier (*maker of string instruments*) Franciż Jean-Baptiste Vuillaume fl-1850. Dan l-istrument b'għoli ta' aktar minn 11-il pied, jipproduċi l-aktar noti baxxi, aktar minn kwalunkwe strument tal-kordi oħra, u jilħaq frekwenzi aktar baxxi għall-widna tal-bniedem li jista' jisma'. Minħabba d-daqs tiegħu dan l-istrument, jeħtieġ lievi u pedali speċjali biex tanimah. Illum jeżistu biss ftit mudelli li għadhom jiffunzjonaw, u li jagħmluha wieħed mill-aktar strumenti rari fid-dinja.




GLASS HARMONICA

Ivvintata minn Benjamin Franklin fl-1761, il-Glass Armonica joħloq mużika permezz ta' sensiela ta' skutelli jew *goblets* tal-ħgieg li huma ta' daqsijiet differenti u li huma mmuntati fuq magħżel u wkoll jindaqqu b'swaba' mxarrba. Il-ħoss tiegħu darba kien popolari fil-mużika klassika, iżda minħabba l-fragilità tiegħu u t-taħlita ta' strumenti oħra, ma baqgħax daqstant popolari. Huma biss ftit illum il-mużiċisti tas-sengħa biex idoqqu dan l-istrument delikat.



San Frangisk mghannaq mas-Salib, madwar it-toroq tal-Parroċċa





Il-President tagħna jipprezenta bukket fjuri f'isem il-Kumitat, membru u benefatturi tas-socjeta' tagħna.

Il-Ħadd 22 TA' Settembru 2024, il-banda tagħna akkumpanjat lill-istatwa ta' San Franġisk minn fejn il-Knisja Parrokkjali tagħna sal-Knisja tal-Franġiskani, fl-okkażjoni tal-Manifestazzjoni ferrieħa li saret madwar t-toroq. Dan biex infakkru it-800 Sena minn meta San Franġisk ingħatawlu l-istimmati mid-Divin. Wara sar it-tberik tal-animali. Grazzi lill-Patri Gwardjan Patri Pawl tal-istedina u tat-tifkira sabiħa li tana. (Replika tal-Arzella principali, impittra minn Cali', fil-Knisja tal-Madonna tas-Sacro Cuore f'tas-Sliema).

Termini Imerese *Sicily*

ERASMUS+ programme
INVITE FOR YOUNG MUSICIANS

<https://www.bandakuncizzjoni.org/post/erasmus-programme>



Co-funded by
the European Union



Erasmus+

MUSIC SESSIONS

bla
HLAS

**LEZZJONIJIET
TAL-MUZIKA**

99881876 / bandakuncizzjoni@hotmail.com
Free Music Lessons and instrument
Lezzjonijiet u strument bla ħlas

Memorji li jmoru lura sal-2001

Salvino P. Zammit

President- 2001-2017



Il-Banda Kuncizzjoni toħodni lura snin ilu, sewwa sew ftit granet qabel l-Festa tal-2001.

Kien propja xi jiem qabel ix-xahar ta' Lulju meta Toni Borg - kif nafuh il-“Pisirell” ġie jħabbatli d-dar fejn kont għadni kif bdejt noqgħod fi Triq il-Kappillan Mifsud. Meta ftaħt il-bieb dan is-Sinjur Toni Borg introduċa ruħu bħala Membru tal-Għaqda Mużikali Immakulata Kuncizzjoni, u b'ton qawwi qalli, *“Sur Zammit il-każin tagħna tal-Kuncizzjoni għandu bżonn is-servizzi tiegħek bħala President peress li ftit jiem ilu waqaf mill-kariga s-Sur Charles Bondin”* - Jiena bħala tali li minn dejjem kont inħobb il-ħajja tal-kumitati ma tantx domt naħsiba u wegibtu fil-pożittiv. Komplejt u staqsejtu meta kelli nattendi għall-ewwel laqgħa tal-kumitat biex niġi ntrodott mal-membri l-oħra tal-kumitat. Insejt liema kienet dik il-ġurnata mportanti eżatt u għalhekk jiena attendejt fejn ġejt milquħ u ġejt mistieden nibda nattendi għall-laqgħat. Dak inhar ġiet mifthema meta kellha ssir laqgħa ġenerali biex jiena niġi maħtur uffiċċjalment President. Kelli kumitat ħabbrieki mmens fosthom is-segretarju l-abli Louis Bezzina, il-viċi President Frans Pace - niftakar kien hemm ukoll



Josef Spiteri, Martin Busutill, Albert Spiteri fost oħrajn. Id-dar fejn kien il-każin dak iż-żmien kien mezzanin fi Triq Kappillan Mifsud; konna niltaqgħu spiss, imma darba fix-xahar kienet A MUST. Meta bdejt f'din il-kariga niftakar li kien hemm il-mibki Dun Manwel



Agius, bħala Kappillan, li kien bniedem ta' direzzjoni liema bħala. Għamilt żmien ukoll President fi żmien il-Kappillani Dun Nazaren Caruana, Dun Salv Borg sa meta kien hemm il-Kappillan Dun Mario Mifsud - żmien interessanti immens. Għaddew xi sentejn u giet l-okkażjoni biex ninnegozjaw ix-xiri ta' lokal ġdid fi Pazza Kappillan Muscat. Wara ħafna laqgħat mal-propjetarji tal-lokal wasalna biex nagħmlu l-

kuntratt tax-xiri. In- Nutar Flores flimkien ma' Dr. Cassar mexxew in-negozjati u kellna wkoll diskussjonijiet mal-bank sabiex inkunu nistgħu nisselfu biex inkunu nistgħu naslu biex nħallsu l-kuntratt. Jiena minn dejjem esprimjet is-sodisfazzjon li kellna lokal kollu kemm hu tagħna fi Pjazza ewlenija tal-Parroċċa tagħna - il-Pjazza Kappillan Muscat. F'din il-pjazza konna u għadna norganizzaw diversi kuncerti u serati. Nista' ngħid li minn hemm il-quddiem ma ħarisniex lura. Wara li kkonkludejna x-xiri qabbadna kuntrattur u beda ix-xogħol ta' modernazzjoni u titjeb tal-binja tagħna. Bdejna l-kostruzzjoni tal-binja tas-sala ewlenija t'isfel fejn jinstab l-bar, bitħa żgħira, facilitajiet ta' toilets u t-taraġ għal fuq. Wara saret ukoll antiporta tal-ħgieg, xogħol fil-kamra tal-



muzika li tintuża wkoll mill-kumitat u saret sala kbira fejn isiru l-laqgħat u taraġ għal fuq il-bejt. Il-ftuħ sar mill-Mibki President Emeritus E.T. Prof Guido De Marco u minn hemm bqajna mexjin bi proġetti ma jaqtgħu xejn.



Għadda ż-żmien u għamilna vetrina kbira fejn poġġejna ċertu strumenti u f'hejjeġ oħra mportanti. Saru wkoll sett ta' ritratti tal-kumitati ta' qabel, sett ta' ritratti ta' Presidenti fostom ritratt tal-fundatur Tony Borg u ta' Alfons Maria Vella li kien l-ewwel surmast tagħna. Hawn ma rridx ninsa x-xogħol manwali li għamlu Louis Bezzina, Martin Busutill u Josef Spiteri. Niġi għas-surmastrijiet tagħna, il-krema ta' Surmastrijiet; il-mibki Mro. Alfons Maria Vella, l-Maġġur John Ivan Borg u Mro Tony Carbonaro bħala Assistant Surmast. Hawn niftakar l-akkademja li tellajna ġewwa l-Knisja Parrokkjali. Fl-okkażjoni tal-35 Anniversarju. Kienet lejla memorabbli. Niftakar ukoll meta għal-istess anniversarju thabatna biex noħorġu diska oriġinali bl-isem 'Ibqa Samma l-melodija' b'Amber Bondin u Fabrizio Faniello ikantaw. Josef Spiteri flimkien ma' Tony Carbonaro organizzaw lezzjonijiet tal-Mużika għat-tfal tal-Parroċċa fl-iskejjel, li minn hemm ħarġu diversi bandisti bravi li għadhom idoqqu sal-lum mal-Banda tagħna, konkors ta' poeziji, attivitajiet soċjo-kulturali u oħrajn, marċijiet, wirjiet ta' Standardi, oħra ta' Kappelli f'Minjatura u rappreżentazzjonijiet f'laqgħat nazzjonali u oħrajn lokali. Ma kienx jonqos



li nieħdu sehem fl-attivitajiet li kienu jsiru fil-parroċċa fi żmien il-festa u oħrajn matul is-sena, u oħrajn fosthom organizzati mill-Għaqda Nazzjonali Każini tal-Banda, li matul il-presidenza tiegħi, kont parti mill-Kumitat Eżekuttiv tagħha - kariga li kelli u żammejt sa' meta rtirajt bħala PRO. Permezz ta' din il-kariga ġejt f' kuntatt ma' di-

versi banded ewlenin ta' Malta. Is-Socjeta tagħna dejjem kienet protagonista fl-attivitajiet tal-Festa. Grupp ta' dilettanti tal-armor u tan-nar kienu jorganizzaw ruhom, kif għadhom sal-lum biex dejjem ikollna festa sabiha u mlibbsa b'armor sabiħ u tan-nar, speċjalment lejliet l-Festa dejjem jipprezentaw programm sabiħ. Iż-żmien ma jistenna lil Hadd.

Permezz ta' dan l-artiklu ktibt dwar dak li ftakart. Kienet waslet is-sena meta kelli nirtira minn President fl-2017. Sa min mindu ġejt mogħti l-kariga ta' President tas-Socjeta mexxejt diversi Kumitati ma' nies kollha hegga u mħabba għas-Socjeta. Ismijiet bħal Frans Pace, li sibtu min dejjem ta' forcina f'decizjonijiet important, u oħrajn ma jintesew qatt, bħal Lewis Bezina, Frans Bezzina, Eddie Scerri, Martin Busuttil u oħrajn.

Bqajt sa llum insegwi l-banda tagħna u nwiegħed lli nibqa nagħmel dan. Minn naħa tad-direzzjoni tal-banda tagħna dejjem bqajt nirċievi rispettt. Ġejt ukoll mogħti diversi plakki u ġejt maħtur bħala President Onorarju fit-2017. Min hawn nixtieq niringrazzja lil kulhadd tas-sapport u nitlob lill-membri kollha jibqgħu jagħtu l-appogg u l-kuraġġ kontinwu lis-Socjeta'. Viva l-Banda tagħna



f' Hogrok Inqimuk

Festa Solenni ta' Marija Immakulata

Il-President u l-Kumitat tal-Għaqda Mużikali Immakulata Kuncizzjoni tal-Ħamrun, f'kollaborazzjoni mall-Kappillan u l-Kleru tal-Parroċċa, jixtiequ jistiednu rappreżentant mill-għaqda tiegħek, sabiex flimkien nagħtu għieħ lil Ommna Marija Immakulata billi noffru kuruna ta' rand f'riglejn il-Madonna fi Pjazza Kappillan Muscat.

Il-Ħadd 8 ta' Diċembru 2024

fl-10.30am

Il-1 st Hamrun Boys Scouts

Duke of Argyll's Own Band

ser jagħmlu parata mat-toroq tal-Parroċċa.

Wara jkun hemm bibita għal kulħadd.

RSVP 99881876 / bandakuncizzjoni@hotmail.com

www.bandakuncizzjoni.org

Inklussivita' Innovazzjoni



L-Għaqda Mużikali Immakulata Kuċizzjoni tal-Ħamrun ser tkun parti minn dan l-avveniment.

Nistednukom taslu wasla sal-istand tagħna.



Parking available at ex Maria Assumpta & ex Maria Regina Schools, Hamrun



Scan me!

f Hamrun Chocolate Festival
Il-Ħamrun - Kunsill Lokali Ħamrun